

# ӘДӘБИЙЯТ ГӘЗЕТИ

АЗӘРБАЙҠАН СОВЕТ  
ЯЗЫЧЫЛАРЫ ИТТИФАҒЫ  
ИДАРӘ КҮЙӘТИНИН  
ОРГАНЫ

№ 1 (614) | Базар 7 январ 1951-чи ил | гиймәти 40 гәпик

## Язычыларымызын ярадычылыг планлары

### Мир Чәләл

Москвада кечирилән АзәрбайҠан әдәбийяты вә инчәсәнәти онкүнлүйү, биз язычылар үчүн пайтахт ичтимайяты гаршысында икинчи имтаһан олду. Бу имтаһан бизим кечән он ил әрзиндә әлдә этдийимиз мүнәффегийәтләри нүмайиш әтдирмәклә бәрәбәр ярадычылыгымызыдакы негсанлары да ачыб көстәрди, гаршымыза Сталин зәманәсинә лайыг идеяча йүксәк ени бәдii әсәрләр яратмаг кими чох мүнүм вә шәрәфли вәзифәләр гойду.

Бейүк гәләбәләрлә гаршыладыгымыз ени ил, бу бейүк вәзифәләрин еринә етирилмәси үчүн бизим чошгун ярадычылыг илимиз олачагдыр.

Әдәбийятымызы мүнәсир мөвзуда язылан бейүк әсәрләр—романлар, поэмалар, драмаларла зәнкинләшдирмәк үчүн биз язычылар ени илдә даһа мәнсулдар ишләмәли-йик. Мән бу ил, «Йипидлар» романынын икинчи һиссәсини гуртарачаг, бунула янашы халгымызын гуручулуг ишләриндәки фәдакарлыгындан вә мәктәбләримизин һаятындан бәһс әдән һекайәләр яза-чагм.

### М. Ч. Чәфәров

Совет адамлары үчүн әмрүн бүтүн ил-ләри ярадычылыг илләридир. Өтүб кечән һәр или гәләбә ифтихары илә йола салмаг вә ени или бейүк ярадычылыг әмәлләри илә гаршыламаг һәр бир совет вәтәндашы үчүн ади бир иш олмушдур. Мән дә шадам ки, 1950-чи илдә аз да олса охучуларымызын тәләбләрини еринә етирмишәм. Кечән ил мән «Россия вә АзәрбайҠан» китабынын биринчи һиссәсини язышам. Илин ахырларында чохдан бәри үзәриндә ишләдийим «М. Ф. Ахундовун әдәби-тәнғиди көрүшләри» китабым чапдан чыхмышдыр. Дәрд көркәмли совет насири һаггында башладыгым әдәби портретләри азыб гуртармышам.

Вәтәнимизин шанлы пайтахты Москвада кечирилән АзәрбайҠан әдәбийяты вә инчәсәнәти онкүнлүйүндә Москва язычылары вә алимләри АзәрбайҠан болшевикләринин рәббәри М. Ч. Бағыров йолдашын АзәрбайҠан әдәби-бәдii тәнғидинин керидә галдыгы һаггындакы фикирләрини бүтүн-лүклә тәсдиг әдәрәк, тәнғидимизин гаршысында бейүк вәзифәләр дурдугуну бир даһа гейд әтдиләр. Бу вәзифәләри лайиғилә еринә етирмәк үчүн биз бүтүн гүввәләримизи сәрф әтмәлиийик. Ени илдә мән «Россия вә АзәрбайҠан» китабынын икинчи һиссәси вә «АзәрбайҠан совет әдәбийяты очеркләри» китабы үзәриндә ишләйчәйәм.

### Маркар Давтян

Бу яхынларда Москвада кечирилән икинчи АзәрбайҠан әдәбийяты вә инчәсәнәти онкүнлүйү мәним ярадычылыгым

үчүн там бир мәктәб олду. Бейүк вәтәнимизин пайтахтында милли формалы, социлист мәзмунлу әдәбийят вә инчәсәнәтә нә гәдәр йүксәк гиймәт верилдийини дәриндән дәрк әтдим. Москваыларынын АзәрбайҠан совет язычыларыны гызгын мәһәббәтлә гаршыламасы вә онларын әсәрләринә йүксәк гиймәт верилмәси буна парлаг сүбүтдур.

Партиямызын вә миллионларла охучу күтләсинин язычы әмәйинә йүксәк гиймәт вермәсиндән руһланараг, мән бу ил кәнд коммунистләринин ишини вә фәдакарлыгыны көстәрән әсәр үзәриндә ишләйчәйәм.

Сон вахтларда республикамызда колхозчуларын һаятында бейүк дәйишиклик әмәлә кәлмишдир. Колхозчулар өз зәнкин тәрүбәләри сайәсиндә ириләшдирилмиш кәнд тәсәррүфат артелинин үстүн олдуғуна мөһкәм инанмышлар. Буна көрә дә ки-шик колхозларын бирләшдирилмәси уғрунда кениш миғасда ишләр көрүлмәкдәдир.

Инди кәнд партия тәшкилатларынын башлыча вәзифәси ириләшдирилмиш колхозлары тәшкилат-тәсәррүфат чәһәтчә даһа да мөһкәмләндирмәйи тәмин әтмәкдән, бүтүн колхозлары мұхтәлиф тәсәррүфат саһәләринә малик олан йүксәк кәлирли колхозлара чевирмәкдән ибарәтдир. Колхозларын тәсәррүфат саһәсиндә мүнәффегийәтләр газанмасы исә кәнддә партия-сияси ишин йүксәк сәвиййәдә олмасындан, партия тәшкилатларынын сияси вә тәсәррүфат фәалийәтини дүзкүн сурәтдә бирләшдирмәк бачарыгындан асылыдыр.

Бу мөвзу язачагым ени әсәрин әсас мәзмунуну тәшкил әдәчәкдир.

Бунула янашы мән Мир Чәләлын «Бир кәнчин манифести» повестини әрмәни дилинә тәрчүмә әдирәм. Бу әсәр Әрмәнистан дөвләт нәшрийяты тәрәфиндән чап әдиләчәкдир.

### Юсиф Әзимзадә

Вәтәнимизин пайтахты Москвада кечирилән АзәрбайҠан совет әдәбийяты вә инчәсәнәти онкүнлүйү бизим кәләчәк ярадычылыгы ишләримизи габагчадан мүнәйяләшдирән, гаршымыза бир чох ени тәләбләр гоян мүнүм бир һадисә олду. Шүбһәсиз ки, 1951-чи ил, һәр бир язычымызын ярадычылыгында мәнсулдар бир илә чевриләчәкдир. Онкүнлүкдә әсәрләримизин музакирәси заманы көстәрилән негсанлары арадан галдырмаг үчүн чидди дүшүнмәли вә әлә әтмәлиийик ки, ярадылан һәр бир әсәр, бундан сонра, ялғыз республикамыз дахилиндә дейил, Умумиттифаг миғасында да өз охучусуну тапсын. Бунун үчүн әсәрләримиз үзәриндә даһа чидди ишләмәли, тәләсмәмәли, һаяты вә инсанлары даһа әтрафлы өйрәнмәли, дили-

мизин сәлислийинә, һадисәләрин инандырычылыгына, рәнкарәнклийинә вә таби-илийинә—бир сөзлә бәдiiлик мәсәләсинә дәриндән фикир вермәлиийик.

Шәхсән мәним 1951-чи илдәки ярадычылыг ишим, нефтичләрин һаятындан вә әмәйиндән данышан «Бакылылар» повестини азыб гуртармагдан ибарәт олачагдыр. Сосялист Әмәйн Гәһрәманы Устабаба Пирмәммәд һаггында яздыгым «Онун һаяты» («Уста Пирмәммәд») очерки үчүн топладыгым материаллар бу ишдә мәнә чох көмәк әдәчәкдир. Лакин мән, һисс әдирәм ки, һәмин материалларла кифайәтләнә билмәйчәйәм. Буна көрә дә повест үзәриндәки ишимлә мүнәсир олараг тез-тез «Бузовнанефть» трестинин газмачылары, усталары илә көрүшмәк, мүмкүн гәдәр чохлу әләвә материал топламаг фикриндәйәм. Мәним әсас мәгсәдим—Бакы нефтичләринин әмәк фәдакарлыгыны, зәнкин мәнәвийятларыны ачыб көстәрмәк, Бакы нефтчисинин сурәтини яратмагдыр. Эйни заманда повестдә айры-айры саһәләрдә чалышан, лакин әйни мәгсәдә—өлкәйә даһа артыг нефть вермәк мәгсәдинә хидмәт әдән инсанларын—ади газмачыдан тутмуш, рәһбәр ишчийә гәдәр—дөврүмүз үчүн сәчи-йәви олан совет адамларынын ишини вә һаятыны бәдii бояларла әкс әтдирмәйә чалышачагм.

### Ислам Сәфәрли

Москвада кечирилән АзәрбайҠан әдәбийяты вә инчәсәнәти онкүнлүйү мәним дә ярадычылыгымда бейүк бир дөнүш олду.

Москвада олдуғум мүддәтдә габагчылар рус язычы вә тәнғидчиләрилә көрүшүб бир чох билмәдийим ярадычылыг сиррләрини өйрәндим. Мән дәрк әтдим ки, биз кәнч язычылар һәлә өз ярадычылыгымызда дөврүн тәләбләрилә аяглаша билмирик. Биз, бейүк Сталин зәманәсинә лайиғ әсәрләр яратмаг, йүксәк бәдii зевгә малик олан совет охучуларынын тәләбләриңә чаваб вермәк үчүн гәһрәманылыгларла долу олан һаятымызы даһа дәриндән өйрәнмәли, өз сәнәткарлыг сәвиййәмизи дурмадан тәкмилләшдирмәлиийик.

1951-чи илдә АзәрбайҠанын башга кәнч язычылары кими мән дә бир сыра мөвзулар үзәриндә чалышачагм.

Ленин йолдашын ингилаби фәалийәтини, онун бейүк болшевикләр партиясыны яратмаг уғрунда апардыгы мүбаризәсини әкс әтдирән «Гығылчым» адылы поэманы 1951-чи илдә чапа һазырлаячагм.

Бундан башга өлкәмиздә кәдән әмәк гәһрәманылыгыны вә нәһәнк гуручулуг ишләрини әкс әтдирән ени шеирләр үзәриндә чалышачагм. Неч шүбһәсиз ки, 1951-чи ил мәним дә ярадычылыгымда ирәлийә доғру бир адым олачагдыр.